



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE:17.11.2025

പ്രധാനവാർത്തകൾ

1. തെരഞ്ഞെടുത്തുപോയ ഡി.എ.എ.യുടെ ഒരു ഉദ്യോഗസ്ഥനും പ്രധാനം നേരിടേണ്ടി വരുന്നില്ല എന്ന് ഉറപ്പുവരുത്തുമെന്ന് മുഖ്യതെരഞ്ഞെടുപ്പ് ഓഫീസർ രത്തൻ യു കേൽക്കർ .
2. ഗർഭാശയഗള കാൻസർ നേരത്തെ കണ്ടെത്തി ചികിത്സിക്കുന്നതിന്റെ പ്രാധാന്യം ജനങ്ങളിലെത്തിക്കുക എന്ന ലക്ഷ്യത്തിലൂന്നി ഇന്ന് ലോക ഗർഭാശയഗളാർബുദ നിർമ്മാർജ്ജന ദിനം.
3. വ്യക്തികൾ പുലരിയിൽ ശബരിമലയിൽ വൻ ഭക്തജനത്തിരക്ക്. അടുത്ത മാസം മൂന്നുവരെയുള്ള വെർച്വൽ ക്യൂ ബുക്കിംഗ് പൂർത്തിയായി.
4. ശബരിമലയിലെ സ്വർണ്ണക്കവർച്ച കേസുമായി ബന്ധപ്പെട്ട് പ്രത്യേക അന്വേഷണ സംഘം സന്നിധാനത്ത് ശാസ്ത്രീയ പരിശോധന നടത്തുന്നു.

- 
- 5. സൗദി അറേബ്യയിൽ ഉഹ തീർത്ഥാടകർ സഞ്ചരിച്ച ബസ് അപകടത്തിൽപ്പെട്ട് നിരവധി മരണം. മരിച്ചവരിൽ ഇന്ത്യക്കാർ ഉൾപ്പെട്ടതായി പ്രാഥമിക വിവരം.
  - 6. സംസ്ഥാനത്ത് ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. ആറ് ജില്ലകളിൽ ഇന്ന് മഞ്ഞ ജാഗ്രതാ.



**രത്തൻ.യു.കേൽക്കർ**

കണ്ണൂർ, പയ്യന്നൂർ നിയമസഭാ മണ്ഡലത്തിലെ ബുത്ത് ലെവൽ ഓഫീസർ അനീഷ് ജോർജിന്റെ അകാലനിര്യാണത്തിൽ മുഖ്യതെരഞ്ഞെടുപ്പ് ഓഫീസർ രത്തൻ യു കേൽക്കർ ദുഃഖം രേഖപ്പെടുത്തി . തെരഞ്ഞെടുപ്പുമായി ബന്ധപ്പെട്ട് ഏറ്റവും അടിത്തട്ടിൽ പ്രവർത്തിക്കുന്ന, വോട്ടർമാരുമായി നേരിട്ട് സംവദിക്കുന്നവരാണ് ബുത്ത് ലെവൽ ഉദ്യോഗസ്ഥർ. എല്ലാ തെരഞ്ഞെടുപ്പ് സംവിധാനവും ഏകീകരണത്തോടെ പ്രവർത്തിക്കുന്ന ഈ ഘട്ടത്തിൽ ഒരു ഉദ്യോഗസ്ഥനും പ്രയാസം നേരിടേണ്ടി വരുന്നില്ല എന്ന് ഉറപ്പുവരുത്തുമെന്നും അദ്ദേഹം വ്യക്തമാക്കി.



**തിരഞ്ഞെടുപ്പ് കമ്മീഷണർ**

---

കേരളത്തിലെ തദ്ദേശ തിരഞ്ഞെടുപ്പിൽ നിർമ്മിതബുദ്ധി ഉപയോഗിച്ചുള്ള പ്രചാരണങ്ങൾക്ക് കർശന നിരീക്ഷണം ഏർപ്പെടുത്തിയതായി സംസ്ഥാന തിരഞ്ഞെടുപ്പ് കമ്മീഷണർ എ ഷാജഹാൻ. ആധുനിക സാങ്കേതിക വിദ്യകളിലൂടെ തെറ്റായ വിവരങ്ങൾ നിർമ്മിക്കുന്നതിനും, തിരഞ്ഞെടുപ്പ് പ്രചാരണങ്ങളിൽ ഉപയോഗിക്കുന്നതിനുമെതിരെ ശക്തമായ നടപടിയുണ്ടാകും.



### **തദ്ദേശഭരണ തിരഞ്ഞെടുപ്പ്**

തദ്ദേശഭരണ തിരഞ്ഞെടുപ്പുമായി ബന്ധപ്പെട്ട് ചെലവുകൾ നിരീക്ഷിക്കുന്നതിനായി സംസ്ഥാന തിരഞ്ഞെടുപ്പ് കമ്മീഷൻ നിരീക്ഷകരെ നിയോഗിച്ചു. ഡെപ്യൂട്ടി സെക്രട്ടറി റാങ്കിൽ കുറയാത്ത ഉദ്യോഗസ്ഥരെയാണ് ചെലവ് നിരീക്ഷകരായി നിയമിച്ചിട്ടുള്ളത്. സംസ്ഥാന തിരഞ്ഞെടുപ്പ് കമ്മീഷന്റെ ഔദ്യോഗിക വെബ് സൈറ്റിൽ വിവരങ്ങൾ പ്രസിദ്ധീകരിച്ചിട്ടുണ്ട്.



### **നാമനിർദ്ദേശ പത്രിക- തദ്ദേശഭരണ തിരഞ്ഞെടുപ്പ്.**

സംസ്ഥാനത്ത്

തദ്ദേശഭരണ തിരഞ്ഞെടുപ്പിനുള്ള നാമനിർദ്ദേശ പത്രികസമർപ്പണം പുരോഗമിക്കുന്നു.

---

ഈ മാസം 21 വരെയാണ് പത്രികാ നൽകാനാവുക.1,199 തദ്ദേശ സ്ഥാപനങ്ങളിലെ 23,576 വാർഡുകളിലേക്ക് അടുത്ത മാസം 9,11 തീയതികളിൽ രണ്ട് ഘട്ടങ്ങളായാണ് വോട്ടെടുപ്പ്. 13 നാണ് വോട്ടെണ്ണൽ.



### **തീവ്ര വോട്ടർ പട്ടിക- രത്തൻ.യു.കേൽക്കർ**

തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി സംസ്ഥാനത്ത് ഇതുവരെ രണ്ട് കോടി 63 ലക്ഷത്തിലധികം എന്യൂമറേഷൻ ഫോമുകൾ വോട്ടർമാർക്ക് വിതരണം ചെയ്തതായി മുഖ്യ തിരഞ്ഞെടുപ്പ് ഓഫീസർ രത്തൻ.യു.കേൽക്കർ . മൊത്തം വോട്ടർമാരുടെ 94.52 ശതമാനമാണ് ഇത് .



### **ഗർഭാശയഗളാർബുദ നിർമ്മാർജ്ജന ദിനം(ഇൻട്രോ)**

ഇന്ന് ലോക ഗർഭാശയഗളാർബുദ നിർമ്മാർജ്ജന ദിനം. ഗർഭാശയഗള കാൻസർ നേരത്തെ കണ്ടെത്തി ചികിത്സിക്കുന്നതിന്റെ പ്രാധാന്യം ജനങ്ങളിലെത്തിക്കുകയാണ് ദിനാചരണത്തിന്റെ ലക്ഷ്യം.

സ്ത്രീകളെ ബാധിക്കുന്ന ഗർഭാശയഗളാർബുദം അഥവാ സെർവിക്സൽ കാൻസർ കേരളത്തിൽ 7.9 ശതമാനത്തോളം സ്ത്രീകളിൽ ഉണ്ടെന്നാണ് പഠനം.

---

സംസ്ഥാനത്തെ ജനകീയ ആരോഗ്യ കേന്ദ്രങ്ങളിൽ മുതൽ നിശ്ചിത ദിവസങ്ങളിൽ കാൻസർ പരിശോധന സൗകര്യമുണ്ട്. നേരത്തെ കണ്ടത്തിയാൽ സങ്കീർണതകളില്ലാതെ ചികിത്സിക്കാൻ കഴിയുമെന്നതിനാൽ തൊട്ടടുത്തുള്ള ആരോഗ്യ കേന്ദ്രത്തിലെത്തി കാൻസർ പരിശോധന നടത്തണമെന്ന് ആരോഗ്യമന്ത്രി വീണാ ജോർജ് അഭ്യർത്ഥിച്ചു.

പ്ലസ് വൺ, പ്ലസ് ടു ക്ലാസുകളിൽ പഠിക്കുന്ന പെൺകുട്ടികൾക്ക് സെർവിക്കൽ കാൻസറിനെതിരെയുള്ള പ്രതിരോധ കുത്തിവയ്പ്പ് നൽകുന്നതിന് കണ്ണൂരിൽ സർക്കാർ തുടക്കമിട്ടിരുന്നു. ഗർഭാശയ ക്യാൻസറിന് കാരണമാകുന്ന ഹ്യുമൻ പാപ്പിലോമ വൈറസിനെതിരെയുള്ള എച്ച് .പി.വി വാക്സിനാണ് വിദ്യാർത്ഥിനികൾക്ക് നൽകുന്നത് .

*വിശ്വാസ്യതയോടെയും ആകാശവാണി കണ്ണൂർ ജില്ലാ പ്രതിനിധി കെ.ഒ. ശശിധരൻ*

*(വോയിസ്)*



**ഡൽഹി അറസ്റ്റ്**

ഡൽഹിയിലെ ചുവപ്പു കോട്ടക്ക് സമീപമുണ്ടായ സ്മോക്കിംഗ് കേസിൽ കശ്മീർ സ്വദേശി ആമിർ റഷീദ് അലിയെ ദേശീയ

---

അന്വേഷണ ഏജൻസി അറസ്റ്റ് ചെയ്തു. ഡൽഹിയിൽ നിന്നാണ് ഇയാൾ പിടിയിലായത്. ചാവേറായിരുന്ന ഉമർ നബിയുമായി ആമിർ റഷീദ് അലി ഗുഡ്യാലോചന നടത്തിയെന്നും സ്പോട്സനത്തിന് ഉപയോഗിച്ച വാഹനം ഇയാളുടെ പേരിലാണ് രജിസ്റ്റർ ചെയ്തിരുന്നതെന്നും എൻ ഐ എ അറിയിച്ചു. ഡൽഹി സ്പോട്സനത്തിൽ 10 പേർക്ക് ജീവൻ നഷ്ടമാവുകയും 25 പേർക്ക് പരിക്കേൽക്കുകയും ചെയ്തിരുന്നു.



### എൻഡിഎ-ബിഹാർ

ബിഹാറിൽ സർക്കാർ രൂപീകരിക്കുന്നതുമായി ബന്ധപ്പെട്ട പ്രവർത്തനങ്ങൾ ശക്തമായി പുരോഗമിക്കുകയാണ്. പുതിയ സർക്കാരിന്റെ സത്യപ്രതിജ്ഞാ ചടങ്ങിനുള്ള ഒരുക്കങ്ങളും ആരംഭിച്ചു. ഈ മാസം 20 ന് സത്യപ്രതിജ്ഞ നടക്കുമെന്നാണ് പ്രതീക്ഷിക്കുന്നത്. പടനയിലും ന്യൂഡൽഹിയിലും എൻഡിഎ സഖ്യ കക്ഷികൾ തമ്മിലുള്ള ചർച്ചകളും യോഗങ്ങളും പുരോഗമിക്കുകയാണ്. നിയമസഭയിലേക്ക് പുതുതായി തിരഞ്ഞെടുക്കപ്പെട്ട 243 അംഗങ്ങളുടെ പട്ടിക, മുഖ്യ തിരഞ്ഞെടുപ്പ് ഓഫീസർ ഗവർണർ ആരിഫ് മുഹമ്മദ് ഖാന് ഇന്നലെ കൈമാറിയിരുന്നു.



**ഓഫീസ് ഓഫ് ദി ഇയർ പുരസ്കാരം**

അക്കൗണ്ട്സ് & എൻ്റെറ്റിൽമെന്റ് ഓഫീസുകളിലെ മികവിന് CAG നൽകുന്ന "ഓഫീസ് ഓഫ് ദി ഇയർ " പുരസ്കാരം, കേരള ഏജീസ് ഓഫീസിന് ലഭിച്ചു. ന്യൂഡൽഹിയിൽ നടന്ന ഓഡിറ്റ് ദിവസ് ആഘോഷപരിപാടിയിൽ പുരസ്കാരം കൈമാറി. സംസ്ഥാന സർക്കാരിൻ്റെ അക്കൗണ്ടുകളും എൻ്റെറ്റിൽമെന്റ് പ്രവർത്തനങ്ങളും കൈകാര്യം ചെയ്യുന്നതുശ്ചൈടെ എജീസ് ഓഫീസ് സുപ്രധാന പങ്കാണ് വഹിക്കുന്നത് .



**ശബരിമല(ഇൻ്റോ)**

മണ്ഡലകാലത്തിനു തുടക്കം കുറിച്ച പതിനായിരങ്ങൾ ഇന്ന് അയ്യപ്പ സന്നിധാനത്തെത്തി. അടുത്ത മാസം മൂന്നുവരെയുള്ള വെർച്വൽ ക്യൂ ബുക്കിംഗ് പൂർത്തിയായി.

*വിശ്വാസങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ്. ശ്രീധർ*

*(വോയിസ്)*



**ശബരിമല സ്വർണ്ണക്കവർച്ച-അന്വേഷണ സംഘം**

---

ശബരിമലയിലെ സ്വർണ്ണക്കവർച്ച കേസുമായി ബന്ധപ്പെട്ട് എസ്.പി ശശിധരന്റെ നേതൃത്വത്തിലുള്ള പ്രത്യേക അന്വേഷണ സംഘം സന്നിധാനത്ത് എത്തി. പുജാ വിധികൾക്കു ശേഷം കട്ടിളപ്പാളികൾ, ദ്വാരപാലക ശിൽപങ്ങൾ, വാതിൽപ്പാളികൾ തുടങ്ങിയവയിൽ പൊതിഞ്ഞിട്ടുള്ള സ്വർണത്തിന്റെ അളവ് കണ്ടെത്താൻ ശാസ്ത്രീയ പരിശോധന നടത്തും . ശേഖരിക്കുന്ന സാമ്പിളുകൾ വിദഗ്ദ്ധ പരിശോധനകൾക്ക് വിധേയമാക്കും .



### സൗദി അറേബ്യ

സൗദി അറേബ്യയിൽ ഉറ തീർത്ഥാടകർ സഞ്ചരിച്ച ബസ്സും ടാങ്കറും കൂട്ടിയിടിച്ച് നിരവധി ഇന്ത്യക്കാർ മരിച്ചതായി റിപ്പോർട്ട്. മക്കയിൽ നിന്ന് മദീനയിലേക്ക് പോവുകയായിരുന്ന യാത്രാ ബസ് ഇന്ന് പുലർച്ചെ ഡീസൽ ടാങ്കറുമായി കൂട്ടിയിടിച്ചാണ് അപകടം ഉണ്ടായത്. മരണപ്പെട്ടവരിൽ സ്ത്രീകളും കുട്ടികളും ഉൾപ്പെടുന്നതായും കൂടുതൽ പേർ ഹൈദരാബാദ് സ്വദേശികളാണെന്നുമാണ് പ്രാഥമിക വിവരം. വിദേശകാര്യ മന്ത്രി എസ്. ജയശങ്കർ അപകടത്തിൽ ദുഃഖം രേഖപ്പെടുത്തി. റിയാദിലെ എംബസിയും ജിദ്ദയിലെ

---

കോൺസുലേറ്റും അപകടത്തിൽപ്പെട്ട ഇന്ത്യക്കാർക്ക് എല്ലാ സഹായവും നൽകുന്നുണ്ടെന്ന് സമൂഹ മാധ്യമ കുറിപ്പിൽ ശ്രീ ജയശങ്കർ അറിയിച്ചു. അപകടത്തിന്റെ പശ്ചാത്തലത്തിൽ, ജിദുയിലെ ഇന്ത്യൻ കോൺസുലേറ്റിൽ 24 മണിക്കൂർ കൺട്രോൾ റൂം ആരംഭിച്ചു. ഹെൽപ്പ്ലൈൻ നമ്പറുകൾ : 8002440003, 0122614093, 0126614276



### അപസ്താര ദിനം

ഇന്ന് ദേശീയ അപസ്താര ദിനം. അപസ്താരം വ്യക്തികളെയും കുടുംബങ്ങളെയും സമൂഹത്തെയും എങ്ങനെ ബാധിക്കുന്നു എന്നതിനെ കുറിച്ച് അവബോധം വളർത്തുകയാണ് ദിനാചരണത്തിന്റെ ലക്ഷ്യം. മസ്ജിദ്കളിൽനിന്നും പ്രവർത്തനങ്ങളുടെ ഫലമായി ഉണ്ടാകുന്ന നാഡീവ്യൂഹ സംബന്ധമായ അവസ്ഥയാണ് അപസ്താരം. അപസ്താരം മരുന്നില്ലാതെ നിയന്ത്രിക്കാൻ കഴിയും, അപൂർവ്വമായി ശസ്ത്രക്രിയ ആവശ്യമായി വന്നേക്കാം.



മഴ

---

സംസ്ഥാനത്ത് ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഇന്ന് മഞ്ഞ ജാഗ്രതാ നിർദ്ദേശം നൽകിയിട്ടുണ്ട്.



### ഓഹരി +സ്വർണ്ണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 164 പോയിന്റ് നേട്ടത്തിൽ 84,722 ലും ദേശീയ ഓഹരി സൂചിക നിഫ്റ്റി 34 പോയിന്റ് നേട്ടത്തിൽ 25,944 ലും വ്യാപാരം പുരോഗമിക്കുന്നു.

സ്വർണ്ണവിലയിൽ ഇടിവ്. ഗ്രാമിന് 10 രൂപ കുറഞ്ഞ് 11,455 രൂപയും പവന് 80 രൂപ കുറഞ്ഞ് 91,640 രൂപയുമാണ് ഇന്നത്തെ വില.

